



**Gülnar**  
**SƏMA**

## **Tovuz şəhidləri**

*(2020-ci ilin iyul ayında Tovuz uğrunda  
şəhid olanlara ithaf edirəm)*

Tovuzum, sipər oldun  
Sərhəddinə vətənin.  
Ey türkün düşmənləri,  
Yeter artıq, utanın.

...Ermənilik qızıqıb  
Generalım hədəfdə.  
Polad canından keçdi,  
Vətən üçün hədəf də.

Polkovnikim yenə də  
İlqarına düz çıxdı.  
Vətən bağına basdı,  
Torpaq əlini sıxdı.

İki mayor bir anda  
Fəda oldu vətənə.  
Bu igidlərə qıyan,  
Lənət olsun atana...

Bir mayorum Qazaxdan  
Yuxarı Salahlıdan.  
Namiq: qansa, qan – dedi,  
Qorxmadı silahlıdan.

Bir mayor yoldaşı da  
Ölümə salam verdi.  
Anar onunla birgə  
Belə sındırdı dərdi.

Baş leytenant Rəşad da  
Ölümü yerə sərdi.  
Bax beləcə düşmənin  
Ümidlərini qırdı.

Bir əsgər ölümünə  
Neçə ürək göynədi.  
Xəyyam şəhid olanda  
Yer yerindən oynadı.

Bu döyüşdə Tovuzda  
Qonşusu dörd can verdi.  
Onlar Ağstafanın  
Ər oğlu, igid, mərdi.

Bir çavuş ölümüylə  
Vüqarımıza döndü.  
İndi üç balasına  
Sahib Göycəli kəndi.

Gizir Yaşar səkkiz il,  
Gözlədi bala yolu.  
Övlad qucaqlamadan  
Yanına düşdü qolu.

Övladı doğulmamış  
Köçəsgərdən köç etdi.  
Onun dəfnindən sonra  
Yurdunda qızı bitdi.

İki MAXE əsgər də  
Ağstafadan getdi.  
Kol Xəlfəlidən Nazim  
Vətən qoynunda yatdı.

Bir də nişanlı Elçin  
Gülləyə nişan oldu.  
Təkçə Həsənsu deyil  
Ölkəm pərişan oldu.

Vətənimin taleyi  
Tovuzuma yol aldı.  
İki tovuzlu igid  
Yurduna qurban oldu.

Biri baş əsgər Elşad,  
Ağdamın fəxri oğlu.  
Düşmən bu kənd önündə  
İllərdir qolu bağlı.

Tovuzum xilas oldu,  
Cəllimizdə yasdı.  
Daha bir İlqarını  
Vətən bağına basdı.